

Məktəblər arasında respublika çempionatının proqramına uyğun olaraq qızlardan ibarət məktəb komandaları arasında voleybol idmanı növü üzrə növbəti zona yarışları keçirilib. Xaçmaz Olimpiya Mərkəzinin Kompleksində keçirilən oyunlarda Xaçmaz, Quba, Qusar, Şabran, Xızı, Qobustan, Sumqayıt, Abşeron, Qubadlı rayonlarındakı məktəb komandaları mübarizə aparıb. Yarışların nəticəsi olaraq I yeri Abşeron rayonu Aşağı Güzdək tam orta məktəbi, II yeri Qusar rayonu Urva kənd tam orta məktəbi, III yeri Şabran rayonu 1 nömrli tam orta məktəbi komandası tutub.

Daha bir zona yarışları basketbol idmanı növü üzrə Tovuz Olimpiya Mərkəzinin Kompleksində keçirilib. Yarışlarda Gənci, Nəmkin, Tovuz, Aşağıstafa, Qazax, Gədbəy, Goranboy, Göygöl, Samux, Bərdə, Tərtər, Yevlax, Naftalan, Mingəçevir, Kəlbəcər, Ağdam, Xocalı, Daşkəsən rayonlarındakı məktəb komandaları mübarizə aparıb. Nəticədə I yeri Gənci şəhəri 19 nömrli tam orta məktəbi, II yeri Göygöl rayonu Xəqani kənd tam orta məktəbi, III yeri Mingəçevir şəhəri 10 nömrli tam orta məktəbi komandaları tutub.

Çempionatın təşəvvüsünə uyğun olaraq zona yarışlarında I və II yeri tutan komandaların final mərhələsinə vəsiqə qazanıb.

Yarışların açılış mərasimində tərəfdaş qurumların, idman ictimaiyyətinin nümayəndələri iştirak edib.

Qaliblərə diplomlar təqdim olunub.

Məktəblər arasında respublika çempionatı 26 sentyabr 2018-ci il tarixində Təhsil, Gənclər və idman Nazirliyi, Milli Olimpiya Komitəsi, Azərbaycan Məktəb idmanları Federasiyası tərəfindən imzalanmış birgə təşəvvüsə keçirilir.

2018-2019-cu tədris ili üzrə keçiriləcək çempionatda Təhsil Nazirliyinin tabeliyində fəaliyyət göstərən rayon və şəhər ümumi təhsil müəssisələrinin komandaları (2-4-cü siniflər), atletika (5-7-ci siniflər), voleybol (qızlar, 7-9-cü siniflər), basketbol (oğlanlar 9-11-ci siniflər) idmanı növləri üzrə mübarizə aparacaq. Əhəmat və atletika idmanı növü üzrə keçirilən yarışlar ölkə daxili xarakter daşıyır, voleybol və basketbol idmanı növləri üzrə keçirilən yarışların qalib məktəb komandaları məktəblərin dünya çempionatında ölkəmizi təmsil etmək hüququ qazanır.